


ثمرۃ العلم العمل

የእውቀት ፍሬው
ተግባር ነው



إعداد: الشيخ عبدالرزاق بن عبدالمحسن البدر

ተርጉሞ : አቡ'ዓብዴልዓዚዝ/ የሱፍ አህመድ



ምስጋና ሁሉ ለአላህ የተገባው ነው። እናመሰግንዋለን ፤ በእርሱም እንታገዛለን ፤ ይቅርታም እንጠይቀዋለን ፤ ከሐጢያታችን ወደርሱም ተጸጽተን እንመለሳለን። ከነፍሶቻችን ተንኮል ፣ ከተግባሮቻችን ክፋት በአላህ እንጠበቃለን። አላህ የመራውን ማንም አያጠመውም፤ አላህ ያጠመመውን ደግሞ ማንም አይመራውም።

ከአላህ በቀር በእውነት የሚመለከ የሌለ መሆኑን ፤ ነብዩ ሙሐመድ ﷺ ደግሞ አገልጋዩና መልእክተኛው መሆናቸውን በእርግጠኝነት እመሰክራለሁ። የአላህ ውዳሴና ሰላምታ በነብዩ ሙሐመድ ﷺ ፣ በቤተሰቦቻቸው ፣ በአጠቃላይ በባልደረቦቻቸው ላይ ይስፈን።

ከዚህ በመቀጠል፡

በተስተካከለው ዲናችን ውስጥ እውቀት ከፍተኛ ደረጃ የተሰጠው መሆኑ ለማንም የሚሰወር አይደለም። እውቀት የመጀመሪያው መሰረት ነው። በእውቀት ካልሆነ በቀር የሰው ልጅ ለእርሷ ሲባል የተፈጠረባት ፣ እርሷን ለማረጋገጥ ሲባል የተገኘባት አምልኮ ሊረጋገጥ ፣ እንዲሁም በአጠቃላይ ሽሪዓ በፍጹም የተስተካከለ ሊሆን አይችልም።

እውቀት ፍጹም ሊቀር የማይገባ ፣ ሁሉም ነገር የሚጀመርበት ተቀዳሚው መሰረት ነው።

አላህ በተከበረው ቁርአናዊ አንቀጽ የሚከተለውን ተናግሯል፡-

﴿فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ﴾

“እንሆ ከአካህ ኬካ አምካክ አከመኖሩንም እወቅ። ስከ ሰህተትህም ከምእመናንም ምህረትን ከምን።” (ሙሐመድ፡ 19)

አላህ - ሱብሃኑሁ ወተዓላ - በእውቀት ጀመረ።

የአላህ መልእክተኛ ﷺ ዘወትር ከሱብሂ ሶላት በኋላ ከሚያደርጉት ዱዓ መካከል የሚከተለው ይገኝበታል። ኡሙ ' ሰለማ ﷺ የሚከተለውን ሐዲስ አስተላልፋለች፡ -

“ረሡል ﷺ ሱብሂ ሶላት ሰገደው ካሰላመቱ በኋላ የሚከተለውን ዱዓ ያደርጉ ነበር፡ -

"اللهم إني أسألك علما نافعا، ورزقا طيبا، وعملا متقبلا"

“አኳሁምመ ሺኒኒ አስአኩከ ሺከመን ናፊዓ ፤ ወሪዝቀን ሞይባ ፤ ወዓመከን መተቀባከ”

ትርጉሙ፡ “አላህ ሆይ! ጠቃሚ የሆነ እውቀት ፣ መልካም የሆነ ሲሳይ ፣ ተቀባይነት ያለውን ስራ እለምንሀለሁ።” (አህመድ፡ 26521, ኢብኑ ማጀህ፡ 925, ሐዲሱን አልባኒ ሶሂህ ብለውታል “ ሶሂህ ኢብኑ ማጀህ፡ 762”)

ረሡል ﷺ በየቀኑ ከሚያደርጉት ዱዓ ሁሉ ተቀዳሚ ያደረጉት እነዚህን ሶስት ዱዓዎች ነው። **መልካም ሲሳይ ፣ ተቀባይነት ያለው ተግባር እና ጠቃሚ የሆነ እውቀት** ናቸው። አንድ ሰው በጠቃሚ እውቀት ካልሆነ በቀር ከሲሳይ መልካሙን እና ቆሻሻውን ፣ ከስራም መልካሙንና መጥፎውን በፍጹም መለየት አይችልም።

ጠቃሚ እውቀት ለባለቤቱ የሚመራበት ብርሃንና ነጽብራቅ ነው። አላህ በተከበረው ቁርአናዊ አንቀጽ የሚከተለውን ተናግሯል፡ -

﴿وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا مَا كُنْتَ تَدْرِي مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا تَهْدِي بِهِ
مَنْ نَّشَاءُ مِنْ عِبَادِنَا﴾

“እንደዚሁም ወደ አንተ ከትዕዛዛትን ሲሆን መንፈስን (ቁርአንን) አወረድን። መጽሐፉም እምነቱም ምን እንደሆነ የምታውቅ አክነበርክም። ግን (መንፈሱን) ከባርቻትን የምንሻውን ሰው በእርሱ የምንመራበት ብርሃን አደረግነው።” (አሸ ሹራ ፡ 52)

እውቀት ለባለቤቱ አንጻራቁ ብርሃን ነው። በማህበረሰቡ ውስጥ የሚገኝ ዓሊም ምሳሌው ልክ በጨለማ ውስጥ ባትሪ ይዞ ሰዎች እንቅፋትና አደገኛ ነገሮች እንዳይገጥማቸው በመከላከላቸው መብራት እያበራ በቀጥተኛው መንገድ በትክክል እንዲጓዙ እንደሚያደርግ ሰው አምሳያ ማለት ነው። የእውቀትን ደረጃና ክብር እንዲሁም የእውቀት ባለቤቶች የተሰጣቸውን ውዳሴ የሚያብራሩ መረጃዎች በቁርኣንም ይሁን በረሃውል ﷺ ሱና በብዛት መጧል።

ትልቅ በሆነው የተውሐድ ጉዳይ የእውቀት ባለቤቶችን ምስክርነት ከእርሱ ምስክርነት ጋር አቆራኝቶ በቁርኣን መናገሩ ብቻ ለእነርሱ ክብር በቂ ነው።

አላህ በተከበረው ቁርኣናዊ አንቀጽ የሚከተለውን ተናግሯል፡ -

﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُوا الْعِلْمِ قَائِمًا بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ﴾

“አካህ በማስተካከል የቆመ (እስተናባሪ) ሲሆን ከእርሱ በስተቀር ከሌላ አምካክ የከከ መሆኑን መሰከረ። መካእክቶችና የእውቀት ባለቤቶችም (እንደዚሁ መሰከሩ) ። ከእርሱ በስተቀር ከሌላ አምካክ የከም። አሸናፊው ጥበበኛው ነው።”

(አል'ኢምራን፡ 18)

የእውቀት ባለቤቶችን ልቅናና ደረጃ በተመለከተ አላህ የሚከተለውን ተናግሯል፡ -

﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾

“እነዚያ የሚያውቁና እነዚያ የማያውቁ ይስተካከላሉን?” በካቸው። (አዝ' ዙመር፡ 9)

﴿يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ﴾

“አካህ ከናንተ እነዚያን ያመኑትንና እነዚያንም ዕውቀትን የተሰጡትን በደረጃዎች ከፍ ያደርጋሉ።” (አል'ሙጃደላህ፡ 11)

የዚህ ቁርአን አንዱ ትርጓሜ “አማኝ የሆነውን ዓሊም ፣ እውቀት ፣ ደረጃና ግንዛቤ ከሌለው አማኝ በደረጃ ከፍ ያደርገዋል።” ማለት ነው። የደረጃዎች ከፍ ማለት የብልጫ ትልቅነት ፣ የቦታ ከፍተኛነትን ያመለክታል።

የዓሊምን ደረጃና ቦታ በተመለከተ “ሙስነድ” እና ሌሎች የሐዲስ መዛግብት ላይ የሰፈሩ ሐዲሶች አብራርተውት ይገኛሉ።

ረሳል ﷺ አጠቃላይና ታላቅ በሆነው ሐዲሳቸው የሚከተለውን ተናግረዋል፡-

“እውቀትን ፍክጋ የተጓዘ ሰው ፤ ወደጀነት የሚወሰደውን መንገድ ያመቻችከታል። የሚሰሩትን ስራ በመውደዳቸው መካከላቸው ከእውቀት ፈካጊዎች ከንፋቸውን ያኖራሉ። ከዓኪም በሰማያትና በምድር ያካው ሁኩ ፤ በባህር ውስጥ የሚገኙት አሳዎች ሳይቀር ኢስቲግፋር (ይቅርታን) ይጠይቁካቸዋል። እውቀት ያካው ዓኪም ፣ እውቀት ከኬከው የአካሄድ ባሪያ ጋር ያካው ሌዩነት ሌክ በበድር (ጨረቃ መኩ በምትሆንበት) ኬኪት በሚወጣው ጨረቃና በኬኩች ከዋክብት መካከል አንደከው ሌዩነት ነው። ዑከሞች የነብያቶች ወራሾች ናቸው። ነብያቶች ደናርም ፣ ደርሃምም አካወረሱም። ያወረሱት ባጌምን ብቻ ነው። ከአርሱ (ከባጌም) የያዘ ፣ የተነባበረ ድርሻ ያዘ።” (አህመድ፡ 21715,

አቡ-ዳውድ፡ 3641, ሐዲሱን አልባኒ ሶሂህ ብለውታል “ሶሂህ አቡ-ዳውድ፡ 3641)

አቡ-ሁረይራ ﷺ የሚከተለውን ሐዲስ እንዳስተላለፉ ጦበራኒ “እውሰጥ” በተባለው የሐዲስ መዛግብት “ሀሰን” በሆነ ደረጃ ዘግበውታል።

አቡ-ሁረይራ በመዲና ገበያ መካከል ሲያልፍ ፣ ለተወሰነ ሰዓት ቆም አለ። “እናንተ

ገበያተኞች ! ምን ደካማ አደረጋችሁ!” በማለት ተናገረ። “አቡ-ሁረይራ ሆይ!

ምንድን ነው?” በማለት ሶሃቦች ጠየቁት። “የረሳል ﷺ ንብረት እየተከፋፈለ

የእናንተን ድርሻ ሳትይዙ ከዚህ ሆናችኋል!?” በማለት ምላሽ ሰጣቸው።

“የት ነው ያለው?” በማለት ጠየቁት። **“መስጅድ ውስጥ ነው”** አላቸው።

ወደመስጅድ ፈጥነው ገስገሱ። ደርሰው እስኪመለሱ ድረስ ቆሞ ጠበቃቸው።

“ለእናንተ ምን አላችሁ? !” አላቸው። **“አቡሁረይራ ሆይ! መስጅድ ሄድን ከውስጥ**

ገባን ፤ የሚከፋፈል ነገር ማየት አልቻልንም” አሉት። አቡሁረይራም **“ከመስጅድ**

ውስጥ አንድንም አላያችሁ?!” በማለት ጠየቃቸው። **“ከፊሎቹ ሶላት እየሰገዱ ፣**

ከፊሎቹ ቁርካን እየቀሩ ፣ ከፊሎቹ ስለሀላልና ስለሀራም እያወሱ አይተናል” በማለት

ምላሽ ሰጡት። አቡሁረይራ **“ወዮላችሁ! የረሠል  ውርስ ብሎ ማለት እኮ**

እርሱ ነው” በማለት መልስ ሰጣቸው። (ጦበራኒይ “ፊል’አውሳፕ: 1429, ሐዲሱን አልባኒ ሐሰን ብለውታል “ሶሂ

ተርጊብ ወተርጊብ: 83”)

ይህ ነው የኑብያት ውርስ ማለት። ኑብያቶች የወርቅ ወይም የብር ገንዘብ

አያወርሱም። ኑብያቶች እውቀትን ነው የሚያወርሱት። የአንድ ሰው የእውቀት ድርሻው

ከፍ ባለ ቁጥር ፣ ከኑብያቶች ውርስ ድርሻው ከፍ እያለ ይሄዳል።

ቡኻሪና ሙስሊም በዘገቡት ትክክለኛ ሐዲስ የአላህ መልእክተኛ  የሚከተለውን

ተናግረዋል፡ -

“من يرد الله به خيرا يفقهه في الدين”

“በእርሱ መከካምን የሻከት ሰው ዲንን ያስገነዝበዋል” (ቡኻሪ: 71, ሙስሊም: 1037)

“ከያረን” የሚለው ቃል በነኪራ (ሁሉን በሚያካትት ቃል) መምጣቱ ክብደትን እና

ልቅናን እንዲሁም በአላህ ዲን የታነጸ ሰው የሚለቅመው ጠቃሚ ፍሬ ከፍተኛ መሆኑን

ይጠቁማል። ስለዚህ አንድ ሰው ዕውቀትን በመፈለግ ላይ እንቅስቃሴ ከጀመረ አላህ

መልካሙን እንደሻለት የሚያመክት ነው ማለት ነው።

ኢብን አልቀይም - ረሂመሁሷህ - የሚከተለውን ተናግረዋል፡-

“በዚህ ሐዲስ የተፈለገው ተግባርን ያጣመረ የዲን እውቀት ነው። ከተግባር ነጻ የሆነ እውቀትን የፈለገ ሰው አላህ መልካም ሽቶለታል ማለትን አያመለክትም።”

ይህ ማለት ፣ ዲንን ሊገነዘብና ወደተግባር ሊቀይረው ይገባል ማለት ነው። የመማሩ ዋናው አላማ ከራሱ ላይ ማህይምነትን ማስወገድ ፣ በእውቀት ላይ ተንተርሶ አምልኮን ለአላህ ብቻ ማድረግ ነው። በዚህ አይነት ባህሪ ላይ ከሆነ መልካምን ለማግኘት ተገቢ ይሆናል ማለት ነው።

ለተግባር እውቀት በጣም ተፈላጊ ነው። እውቀት ፣ አምልኮን ፍጹም ለአላህ ብቻ ለማድረግ አስፈላጊ ነው። ለዚህ ነው ከተግባር በፊት እውቀት ተቀዳሚ የሆነው። ተግባር ፣ አምልኮ ፣ ወደአላህ መቃረብ ከአላህ ኪታብና ከነብዩ ﷺ ሱና በመነጨ ጠቃሚ እውቀት ላይ የተመሰረተ መሆን አለበት። (ሚፍታህ ዳሪ አስ' ሳዓዳ፡ 1/65)

በዚህ ታላቅ ርዕስ ዙሪያ ጥቅል መረጃዎችን እና ታላላቅ የሰለፎችን ንግግር ያካተተ “ኢቅቲዲአል ዒልም አልዓመል” የተባለ ምርጥ መጽሐፍ ኸጢብ አል 'በግዳድይ - ረሂመሁሷህ - ጽፈዋል።

“ኢቅቲዲአል ዒልም አልዓመል” የተባለው ኪታብ የእውቀት አላማው ተግባር እንደሆነ ፣ በእውቀትና በማስረጃ ላይ በመንተራስ አምልኮን ፍጹም ለአላህ ብቻ ማረጋገጥ እንደሚገባ ትኩረት ይሰጣል። አንድ ባሪያ እውቀት ኖሮት ስራ ከሌለው ፣ እንዲሁም ያለእውቀት ተግባር ብቻ ከሆነም አምልኮ በትክክል ተረጋግጧል ማለት አይቻልም።

የአላህ አምልኮ በሁለት ነገሮች ካልሆነ ሊረጋገጥ አይችልም። **በጠቃሚ እውቀት** እና

በመልካም ተግባር።

አላህ በተከበረው ቁርአናዊ አንቀጽ የሚከተለውን ተናግሯል፡ -

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ﴾

“እርሱ ያ አጋሪዎቹ ቢጠኩም መክእክተኛው (ሙሐመድን) በቅን መንገድና በእውነተኛ ሃይማኖት ካይ ከሃይማኖት ሁኩ በካይ ይፋ ያደርገው ዘንድ የካከው ነው።” (አትተውባህ፡ 33)

“ሁዳ” ፡ ማለት ጠቃሚ እውቀት ማለት ነው። **“ዲኑል ሐቅ”** ማለት ደግሞ ወደአላህ የሚያቃርብ መልካም ተግባር ማለት ነው።

“ዲኑል ሐቅ” ነብዩ ﷺ እንዲሁም አጠቃላይ ነብያቶች የተላኩበት ነው።

የእውቀት አላማው ተግባር ለመሆኑ ከማስረጃ ጋር በማስደገፍ የተወሰኑ ነጥቦችን መጥቀስ እፈልጋለሁ።

የመጀመሪያው፣ እውቀትና ተግባር ሰዎች የተፈጠሩለት አላማ ነው

ሁለቱ ፍጡራን የተፈጠሩበት አላማ ሲሆን የእውቀት አስፈላጊነቱ ለተግባር ነው።

አላህ ፍጡራንን ሊያውቁት እና ሊገኙት ፈጠረ።

ለመጀመሪያው ማስረጃ የሚከተለው ቁርአናዊ አንቀጽ ነው፡ -

﴿اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ يَتَنَزَّلُ الْأَمْرُ بَيْنَهُنَّ لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا﴾

“አካህ ያ ሰባትን ሰማያት የፈጠረ ነው። ከምድርም መሰካቸውን (ፈጥሯል) በመካከላቸው ትዕዛዙ ይወርዳል። አካህ በነገሩ ሁኩ ካይ ቻይ መሆኑን አካህም በነገሩ ሁኩ በእውቀት ያካበበ መሆኑን ታውቁ ዘንድ (ይህንን አሳውቃችሁ) ።”

(አፕጦላቅ፡ 12)

እውቀት ፍጡራን የተፈጠሩበት አላማ ነው ለሚለው ደግሞ ማስረጃው የሚከተለው ቁርአናዊ አንቀጽ ነው፡ -

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾

“ጋንንንና ሰውንም ኪግገዙኝ እንጅ ከኬካ አክፈጥርኳቸውም።” (አዝ ዛሬያት፡ 56)

እውቀትና አምልኮ ሁሉም ሰዎች የተፈጠሩበት አላማ ነው። ወደአላህ የሚያቃርብ በሆነ ጠቃሚ እውቀት ካልሆነ በቀር አምልኮት አምልኮ ሊሆን አይችልም። አውቆ የሰራ የተፈጠረበትን አላማ በትክክል አሳክቷል። በዚህ ምክንያት የእውቀት ባለቤቶች የሚከተለውን ይናገራሉ፡ -

“ለእርሱ ሲባል የተፈጠርንበት ፣ እርሱን ለማረጋገጥ የተገኘንበት ተውሂድ ሁለት ጎኖች

አሉት። የእውቀት ጎንና የተግባር ጎን ናቸው። በእውቀት የምናጸድቀው የተውሂድ ክፍል እና በተግባር ተፈጻሚና ተፈላጊ የሆነው የተውሂድ ክፍል ናቸው። አምልኮ በተገቢው ሁኔታ ሊረጋገጥ ፣ ባሪያው ለአላህ ትክክለኛ ታዛዥ ይሆን ዘንድ የግድ ሁለቱ መኖር አለባቸው።”

ያለተግባር የእውቀት ባለቤት ቢሆን በአላህ ቁጣ ይመለሳል። ምክንያቱም የእውቀትን አላማ በትክክል አላረጋገጠም። ያለእውቀት የተግባር ባለቤት ከሆነ ደግሞ ቀጥተኛ ከሆነው የአላህ መንገድ ይንሻፈራል።

ለዚህ ነው ታላላቅ ዱዓዎችን በውስጧ የሚገኝባትን ፋቲሃ ዘወትር በየሶላታችን እንድንቀራት በሽሪዓ የተደነገገው።

﴿اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ﴾

“ቀጥተኛውን መንገድ ምራን። የእነዚያን በነርሱ ካይ በጎ የዋክክካቸውን በነሱ ካይ ያከተቆጣሃቸውንና ያከተሳሳቱትንም ሰዎች መንገድ (ምራን ፤ በኩ) ።”

(አል’ ፋቲሃ ፡ 6-7)

በእነርሱ ላይ ጸጋውን የዋለላቸው ሰዎች የእውቀትና የተግባር ባለቤቶች ናቸው። በእነርሱ ላይ አላህ የተቆጣባቸው ሰዎች ደግሞ ተግባር የሌላቸው የእውቀት ባለቤቶች ናቸው። የተሳሳቱ የተባሉት ደግሞ ያለእውቀት የሚሰሩ ሰዎች ናቸው።

ሱፍያን ብን ዑየያህ - ረሂመሁሏህ - የሚከተለውን ተናግረዋል፡-

"من فسد من علمائنا ففيه شبه من اليهود ، ومن فسد من عبادنا ففيه شبه من

النصارى"

“ከፀላማዎቻችን የተበላሹት ከአይሁድ ጋር መመሳሰል አላቸው። ከዓቢዶቻችን(ያለጥልቅ

እውቀት አላህን የሚገዙት) የተበላሹት ደግሞ ከክርስቲያኖች ጋር መመሳሰል አላቸው።”

ምክንያቱም አይሁዶች እውቀት አላቸው ግን አይሰሩበትም። አላህ በተከበረው ቁርኣናዊ አንቀጽ የሚከተለውን ተናግሯል፡-

﴿مَثَلُ الَّذِينَ حُمِّلُوا التَّوْرَةَ ثُمَّ لَمْ يَحْمِلُوهَا كَمَثَلِ الْحِمَارِ يَحْمِلُ أَسْفَارًا﴾

“የእነዚያ ተውራትን የተጫኑትና ከዚያም ያከተሸከሟት (ያከሰሩባት) ሰዎች ምሳኤ መጽሐፎችን እንደሚሸከም አህያ ቢጤ ነው።” (አል’ጁመ-9: 5)

“ለም የህሚሉሃ” የሚለው የቁርኣን ቃል በእርሷ ያልሰሩ ማለት ነው። ሽምድደዋታል ፣ እርሷ የጠቆመችውን መልእክት ተገንዝበዋል ነገር ግን በእርሷ ሊሰሩ አልቻሉም።

ከፀባዶቻችን - ጥልቅ እውቀት የሌላቸው - ደግሞ የተበላሹት ከክርስቲያኖች ጋር መመሳሰል አላቸው። ክርስቲያኖች የአዲስ ፈሊጥና ፈጠራ ፣ አላህ ለባሮች ማስረጃ ያለወረደለትን የአምልኮ አይነት በአዲስ መልክ የማምጣት (የመስራት) ባለቤት ናቸው።

ሁለተኛው፡ - አንድ ባሪያ በእውቀቱ ምን እንደሰራበት ይጠየቃል

ረሀል ﷺ ሰዎች የትንሳኤ ቀን ባገኙት እውቀት ምን እንደሰራበት? ይጠየቃሉ ብለዋል።

አቡ በርዘት ﷺ ከረሀል ﷺ ሰዎች የሚከተለውን ሐዲስ አስተላልፏል፡ -

"لا تزول قدما عبد يوم القيامة حتى يسأل عن أربع - وذكر منها عليه الصلاة والسلام - : عن علمه ماذا عمل به"

“የትንሳኤ ቀን ከአራት ነገሮች ሳይጠየቅ የባሪያው አግሮ ካከበት ቦታ አይነቃነቅም - ከአኑርሱ መካከል የአካህ መክሰከተኛ የሚከተለውን አወሱ - ከእውቀቱ ምን አንደሰራበት።” (ቴርሚዚይ፡ 2417, አድፊ ማሪያ፡ 554, ሐዲሱን አልባኒ ሶሂህ ብለውታል “ ሶሂህ አት’ ቴርሚዚይ፡ 2417)

አቡ ደርዳእ ᷺ የሚከተለውን ተናግሯል፡ -

"إنما أخشى يوم القيامة أن يناديني ربي على رؤوس الخلائق ، فيقول : يا عويمر! ماذا عملت فيما علمت؟

“አኔ የትንሳኤ ቀን አካህ ከፍጥረታቱ መካከል ጠርቶ ' አንተ አወይሚር ሆይ! በአወከው ምን ሰራህበት? ' ብኩ አንደይጠይቀኝ ነው የምፈራው።” (ኢትሐፉል ኸይረቲ አል’ሚህረቲ፡ 8/161)

ይህ አስደንጋጭና አደገኛ የሆነ ቦታ ነው። ማንኛውም ባሪያ ከታነጸው እውቀት

“በአወቅከው ነገር ምን ሰራህበት?” ተብሎ የትንሳኤ ቀን መጠየቁ አይቀርም።

ምክንያቱም የማወቃችን ትልቁ አላማ ተግባር ነው። ለዚህ ነው ማንኛውም ሰው ከተማረው ትምህርት የሚጠየቀው።

በርካታ ሰለፎች የሚከተለውን ይናገሩ ነበር፡ -

"ليتني أنجو من علمي - يقصد من العلم الذي تعلمه - كفافا ، لا لي ، ولا علي"

"ለእኔም ሳይኖረኝ በእኔም ላይ ሳይኖር ከእውቀቴ (ሳልጠየቅ) ነጻ ብሆን እመኛለሁ።"

በዚህም ፣ ሰለፎች የተስተካከለ እውቀትና ተግባር እያላቸው ምን ያክል አላህን እንደሚጠነቀቁና እንደሚፈሩ ያመለክታል።

ሀሰን አል ' በስርዕ - ረሂመሁሏህ - የሚከተለውን ተናግሯል፡ -

"إن المؤمن جمع بين إحسان ومخافة ، والمنافق جمع بين إساءة وأمل"

"ሙእሚን መልካምንና ፍርሀትን አጣምሮ ይዟል። ሙናፊቅ ደግሞ ክፉ ስራንና መልካም ተስፋን አጣምሮ ይዟል።" (አዝ ዙህድ ሊብኒ አል' ሙባረክ፡ 985)

ዓብደሏ ብን አቢ ' ሙለይካ - ረሂመሁሏህ - ደግሞ የሚከተለውን ተናግሯል፡ -

"أدركت أكثر من ثلاثين صاحبيا كلهم يخاف النفاق على نفسه"

"ሁሉም ኒፋቅን በነፍሳቸው ላይ የሚፈሩ ከሰላሳ የሚበልጡ ሶሃቦችን አግኝቻለሁ።" (ቡካሪ በሶሂህ ታባቸው "ኪታቡ አል' ኢማን ባቡ ኸውፉል ሙእሚን" ላይ በተፅሊቅ አውርታል)

ለአማኞች በአንድ ላይ ሁለት ታላላቅ ደረጃዎችን አጣምሮላቸዋል። በመልካም መታዘዝንና ያማረ ተግባርን እየሰሩ ስራችንን ከእኛ አይቀበልም ብለው አላህን እንዲፈሩ አድርጓቸዋል።

አላህ በተከበረው ቁርኣናዊ አንቀጽ የሚከተለውን ተናግሯል፡ -

﴿وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ أَنَّهُمْ إِلَىٰ رَبِّهِمْ رَاجِعُونَ﴾

“እነዚያም የሚሰጡትን ነገር እነርሱ ወደ ጌታቸው ተመካሾች መሆናቸውን ከቦታቸው የሚፈሩ ሆነው የሚሰጡት።” (አል’መ-አሚኑን፡ 60)

“እነዚህ አስካሪ መጠጥ የሚጠጡ ፣ ዝሙት የሚፈጽሙ ፣ የሚሰርቁ ናቸው?”

በማለት ስለዚህ ቁርአናዊ አንቀጽ ትርጓሜ ረሳልን ﷺ ጥያቄ አቀረብኩላቸው ትላለች ዓኢሽ ﷺ ረሳልም ﷺ - “አይደክም፣ የ (አቡባከር) ሲዲቅ ከጅ ሆይ!

ነገር ግን አየጾሙ፣ አየሰገዱ ፣ አየሶደቁ ከአነርሱ ይህን መጠካም ሰራችንን አካህ ካይቀበከው ይችካክ ብከው ሰጋት ያደረባቸው ናቸው። አካህ ሰዎች በመጠካም

የሚሸቀደደሙ ናቸው።” በማለት ምላሽ ሰጡ። (አህመድ፡ 25263, ቲርሚዚድ፡ 3175, ኢብኑ ማጀህ፡ 4198)

አላህ በተከበረው ቁርአናዊ አንቀጽ የሚከተለውን ተናገረ፡ -

﴿وَإِسْمَاعِيلُ رَبَّنَا تَقَبَّلْ مِنَّا﴾

“ (ኢብራሂምና) ኢስማኢኬም “ጌታችን ሆይ! ከእኛ ተቀበክ።” (አል’በቀራህ፡ 127)

ውሀይብ ብን አልወርድ - ረሂመሁሏህ - ይህን የቁርአን አንቀጽ አነበበና አለቀሰ።

ከዚያም የሚከተለውን ተናገረ፡ -

"يا خليل الرحمن ترفع قوائم بيت الرحمن وأنت مشفق أن لا يقبل منك!"

“የአላህ ወዳጅ (ኢብራሂም) ሆይ! የአላህን ቤት መሰረቶች ከፍ ታደርጋለህ።

እንደገና ይህን ስራየን አላህ ላይቀበለኝ ይችላል ብለህ ትጨነቃለህ።” (ተፍሲረ ኢብኑ ከሲር፡

ሶስተኛው፡- በእውቀቱ ለማይሰራ ሰው የተላለፈ ዛቻና ማስጠንቀቂያ

ባወቁት የማይሰራ ሰዎች ዛቻና ውግዘት በቁርኣንና በሐዲስ ደርሶባቸዋል። አላህ በተከበረው ቁርኣናዊ አንቀጽ የሚከተለውን ተናግሯል፡-

﴿يَا أَيُّهَا الَّذِينَ آمَنُوا لَمْ تَقُولُوا مَا لَا تَفْعَلُونَ ۖ كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ﴾

“እናንተ ያመናችሁ ሆይ! የማትሰሩትን ነገር ከምን ትናገራኩትሁ? የማትሰሩትን ነገር መናገራችሁ አካህ ዘንድ መጠካቱ ተከቀ።” (አስ’ሶፍ፡2-3)

﴿اتَّامُرُونَ النَّاسَ بِالْبِرِّ وَتَنَسَوْنَ أَنْفُسَكُمْ وَأَنْتُمْ تَتْلُونَ الْكِتَابَ أَفَلَا تَعْقِلُونَ﴾

“እናንተ መጽሐፉን የምታነቡ ሆናችሁ ሰዎችን በበጎ ስራ ታዛኩትሁን? ነፍሶቻችሁንም ትረሳኩትሁን?” (አል’በቀራህ፡44)

ስለ ሹዓይብ አላህ የሚከተለውን ተናግሯል፡-

﴿وَمَا أُرِيدُ أَنْ أُخَالِفَكُمْ إِلَىٰ مَا أَنْهَأَكُمُ﴾

“ከርሱ ወደከከከኩኳችሁም ነገር ከከያችሁ አከሻም።” (ሁድ፡88)

በዚህ ርዕስ ዙሪያ የቁርኣን ማስረጃዎችን ካቀረብን በኋላ ከሐዲስ ማስረጃዎች ደግሞ የሚከተለውን እናቅርብ፡-

ቡኻሪና ሙስሊም በዘገቡት ኡሳማ رضي الله عنه የሚከተለውን የረሠሉ رضي الله عنه ሐዲስ አስተላልፏል፡-

“የትንሳኤ ቀን አንድ ግዜሰብ ተይዞ ይመጣና አሳት ውስጥ ይጣካክ። አህያ አየዘረ ወፍጮውን አንደሚያንቀሳቅሰው ይህ ሰው በአንጃቱ አየተነተተ በጀሀነም አሳት ይዞራክ። የአሳት ሰዎች ይመጡና “አከኬ ሆይ! ምን ሆነህ ነው?! በመክካም ስታዘን ከመጥፎ...”

ስትከከከከን አክነበርከም አንዴ?! ” ይኩታ፡፡ ግከሰቡም “አዎ! በመጠኑም አዝዣትሁ አኔ አፈጽመውም ነበር፡፡ ከመጥፎ ከጠጥኛትሁ ደግሞ አፈጽመው ነበር” በማካት ይመጠኑባቸዋል፡፡ (ቡዣሪ፡ 3267, ሙስሊም፡ 2989)

በኢማም አህመድ “ሙስኒድ” ኪታብ አነሰ ﷺ የሚከተለውን ሐዲስ አስተላልፏል፡-

“ነብዩ ﷺ ኢስራኢ በተጓዙበት ሌሊት ሰዎች ከእሳት በሆነ መጋዝ አፋቸውና ከንፈራቸው ሲተለተል ተመለከቱ፡፡ “አነዚህ አነማን ናቸው?” በማለት ረሡል ጠየቁ፡፡ (ሁለቱ መላኪዎች) “እነዚህ ከኡመትህ (ከተከታዮችህ) ኸጢሶች (ምክር ሲመክሩ የነበሩ) ናቸው፡፡ የአላህን ኪታብ ያነባሉ ሰዎችን በበጎ ነገር ያሳሉ ነፍሳቸውን ግን ይረሳሉ፡፡ ...” (አህመድ፡ 13515, ሐዲሱን አልባኒ ሶሂህ ብለውታል “አሰ’ ሶሂህ፡ 291”)

በእውቀታቸው ስለማይሰሩ ፤ ሰዎችን ጥሪ እያደረጉ ስለማይተገብሩ ሰዎች በቁርኣን እና በሐዲስ በርካታ ዛቻዎች መጠዋል፡፡ በእውቀታቸው ሰውን የሚጠቅሙ ነገር ግን እነርሱ ምንም የማይጠቀሙ በርካታ ሰዎችም አሉ፡፡ የእነዚህ ሰዎች ምሳሌ ልክ እንደሻማ ነው ፤ ሻማ ለሌላው እያበራ እራሱን ያቀልጣል፡፡

ይህን አስመልክቶ አላህን ተገዥና ታማኝ የሆነው ታላቁ ታብዒያ ሙጦሪፍ ብን ዓብዱላህ ብን አሸሽር - ረሂመሁሏህ - ከዚህ ነገር በአላህ ይጠበቅ ነበር፡፡ በዱዓው ውስጥ የሚከተለውን ይናገር ነበር፡-

"اللهم إني أعوذ بك أن يكون أحد أسعد بما علمتني مني، وأعوذ بك أن أكون عبرة لغيري"

“አላህ ሆይ! አንድ ሰው ለእኔ ባሳወከኝ እውቀት ከእኔ የበለጠ እድለኛ ሆኖ ለሌሎች መመከሪያ ከመሆን በአንተ እጠበቃለሁ” (ኢማሙ አህመድ ፊዙህድ፡ 1358)

ይህ ታላቅ ዱዓ ነው። ሽይኹል ኢስላም ብን ተይሚያ - ረሂመሁሏህ - ይህን ዱዓ
“ከዱዓዎች ሁሉ ምርጥ ዱዓ” በማለት ያወድሱት ነበር። (መጽሐፍ አልፊታዋ፡ 14/307)

አራተኛው፡ - ተግባር ጀነት ለመግባት ምክንያት ነው

ወደአላህ የሚያቃርቡ ተግባራቶች የትንሳኤ ቀን ባሪያው በአላህ ውዴታ የሚጎናጸፍበት በጀነት ድልብ ሀብት ሆኖ እንደሚቆየው የሽሪዓ መረጃዎች ሁሉ ይጠቁማሉ። በቁርአን ፣ ተግባር በኢማን ስም ከመግባቱ በተጨማሪ ኢማን እና ተግባርን በማጣመር የሚገኘውን ምንዳ ፣ የሁኔታቸውን ታላቅነት እና ደረጃ በማብራራት አምሳ የሚሆኑ አንቀጾች መጠየቅ።

አላህ በተከበረው ቁርአናዊ አንቀጽ የሚከተለውን ተናግሯል፡ -

﴿مَنْ عَمِلَ صَالِحًا مِّن ذَكَرٍ أَوْ أَنْتَىٰ وَهُوَ مُؤْمِنٌ فَلَنُحْيِيَنَّهٗ حَيَاةً طَيِّبَةً وَلَنَجْزِيَنَّهُمْ أَجْرَهُم بِأَحْسَنِ مَا كَانُوا يَعْمَلُونَ﴾

“ከወንድ ወይም ከሴት እርሱ አማኝ ሆኖ በጎን የሰራ መከካም ኑሮን በእርግጥ እናኖረዋለን። ይሰሩትም ከነበሩት ነገር በመከካሙ ምንዳቸውን እንመነዳቸዋለን።” (አፖ’ ነሐ : 97)

﴿وَالَّذِينَ آمَنُوا وَعَمِلُوا الصَّالِحَاتِ أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ﴾

“እነዚያም ያመኑት በጎ ስራዎችንም የሰሩት እነዚያ የጀነት ባከቤቶች ናቸው። እነርሱ በውሰጧ ዘካካም ዘውታሪዎች ናቸው።” (አል’ በቀራህ: 82)

﴿وَنُودُوا أَن تِلْكُمْ الْجَنَّةُ أُورِثْتُمُوهَا بِمَا كُنْتُمْ تَعْمَلُونَ﴾

“ይህች ጀነት ትሰሩት በነበራችሁት ተሰጣችኋት በማከት ይጠራኩ።” (አል’ አዕራፍ: 43)

﴿الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمُ ادْخُلُوا الْجَنَّةَ بِمَا كُنْتُمْ تَعْمَلُونَ﴾

“እነዚያ በመከካም ሁኔታ ካይ ሆነው መካእክት “ሰካም በእናንተ ካይ” እያኩ...

የሚገድኳው ናቸው። “ትሰሩት በነበራችሁት ስራ ጀነትን ግቡ” (ይባካኩ) ።”

(አፖክሊፕታ 32)

በዚህ ትርጉም ላይ የመጡ አንቀጾች በርካታ ናቸው። ተግባር ጀነት ለመግባት ምክንያት ነው። ነብዩ ﷺ የሚከተለውን ተናግረዋል፡-

"لن يدخل أحدا عمله الجنة"

“አንድ ሰው ስራው ፍጹም ጅነት ኪያስገባው አይችልም።” ሶሃቦች “የአላህ መልእክተኛ ሆይ! አንተም?!” በማለት ጠየቁ። “እኔም ብሆን ፤ አካህ በችሮታውና በአዝነቱ ካልሸፈነኝ በቀር።” በማለት ምላሽ ሰጡ። (ቡካሪ፡5673, ሙስሊም፡2816)

ተግባር ከጀነት ምክንያቶች አንዱ ምክንያት ነው። የዚህ ሐዲስ መንፈስ ፣ ጀነት የሚገገባው በአላህ እዝነት እንጂ በዱንያ ላይ የሰራው መልካም ስራ ለውጥ ሆኖት ጀነት ያስገባዋል ማለት አይደለም።

ተግባር ለውጥ ወይም ቅያር ሆኖ ጀነት አያስገባም። ጀነት የሚገባው በአላህ እዝነት እና ችሮታ ነው። ይልቁንም ተግባር ጀነት ለመግባት ምክንያት ነው።

ባሪያው የሚተገብረው መልካም ተግባርም ቢሆን በአላህ እዝነትና በአላህ ችሮታ ነው። አላህ በተከበረው ቁርኣናዊ አንቀጽ የሚከተለውን ተናግሯል፡-

﴿وَلَوْلَا فَضْلُ اللَّهِ عَلَيْكُمْ وَرَحْمَتُهُ مَا زَكَا مِنْكُمْ مِّنْ أَحَدٍ أَبَدًا وَلَكِنَّ اللَّهَ يُزَكِّي مَن يَشَاءُ﴾

“በእናንተም ካይ የአካህ ችሮታና እዝነቱ ባልነበረ ኖሮ ከናንተ አንድም ፈጽሞ ባልጠራ ነበር። ግን አካህ የሚሻውን ሰው ያጠራኩ።” (አፖክሊፕታ 21)

አምስተኛው፡ - ሰለፎቹ ባወቁት ለመስራት ተሽቀዳዳሚ ነበሩ

ይህን ደረጃ ከሚያብራሩ ነጥቦች መካከል፡ የሰለፎች አስደናቂ ባህሪያቸው ነው።

ሰለፎቹ ተግባርን በቋሚነት ለመፈጸም ይሽቀዳደሙ ነበር። ከረሀል ﷺ የሰሙትን ፈጥነው ለመተግባር ይቸኩሉ ነበር።

በዚህ ትርጉም ላይ ሰለፎቹ ምን ያክል ባወቁት ለመተግበር ፍላጎቱ እንደነበራቸው ብርቱ ትኩረት እንደሚሰጡ የሚገልጹ በርካታ መረጃዎች መጠየቅ።

ከዚህ መካከል ቡኸሪና ሙስሊም ላይ ተዘግቦ የሚገኘው ሐዲስ ነው። የረሀል ﷺ ልጅ ፋጢማ رضي الله عنها አገልጋይ ፈልጋለች ለአላህ መልእክተኛ ጥያቄ አቀረበች። የአላህ መልእክተኛም ﷺ የሚከተለውን ምላሽ ሰጧት፡ -

“ከአንድ ከአገልጋይ የተሻከውን ክጠቁምሽ?” አኳት። (ከመተኛት) ወደፍሬሽ በተጠጋሽ ጊዜ ሰካሳ ሶስት ጊዜ ሰብሃን አኳይ ፣ አክህምዱ ኪካይ ሰካሳ ሶስት ጊዜ ፤ አኳሁ አክበር ሰካሳ ሶስት ጊዜ በይ” አኳት።

ባለቤቷ ዓልዬ رضي الله عنها የሚከተለውን ተናግሯል፡ -

“فما تركتها منذ سمعتها من رسول الله صلى الله عليه وسلم”

“ከረሀል ከሰማሁበት ጊዜ ጀምሮ ትቸው አላውቅም”

ከመካከላቸው አንዱ “አስቸጋሪ ሌሊት ላይ እንኳ ቢሆን? - ማለትም ሰው በሚዘነጋበት ሰዓት ላይ እንኳ ቢሆን? - ይህን ዚክር ረስቶት አያውቅም?” ፤

“በሲፊን ሌሊት እንኳ ቢሆን? !” - ይህ ሌሊት የታወቀ ጦርነት ነው - የሚል ጥያቄ ተጠየቀ። “በሲፊን ሌሊት እንኳ ቢሆን” በማለት ምላሽ ሰጧል። (ቡኸሪ፡ 5362, ሙስሊም፡ 2727)

ዓንበሳህ ብን ኣቢ ሱፍያን - ረሂመሁሷህ - በሞተበት በሽታ ላይ ሆኖ ኡመህቢባ ﷺ ከረሡል ﷺ ሰማሁ ብላ የሚከተለውን ሐዲስ ነገረችኝ ብሎ ለእኔ አስተላልፎልኛል ይላል ዓምር ብን አውስ።

"من صلى اثنتيني عشرة ركعة في يوم وليلة بني له بهن بيت في الجنة"

“አስራ ሁከት ረከዓዎችን በኬኪትና በቀን የሰገደ ሰው በአካርሱ አማካኝነት በጃነት ቤት ይገነባከታኩ።” ኡመህቢባ ﷺ የሚከተለውን ተናግሯል፡ -

"فما تركتهن منذ سمعتهن من رسول الله"

“ከረሡል ﷺ ከሰማሁ ጀምራ (እነዚህን አስራ ሁለት ረከዓዎች) ትቻቸው አለውቅም”

አንበሳህ ደግሞ በተመሳሳይ “ከኡመህቢባ ሰማሁ ጀምሮ ትቻቸው አለውቅም” ይላል። ዓምር ብን አውስ ደግሞ “ከአንበሳህ ከሰማሁበት ጊዜ ጀምሮ ትቻቸው አለውቅም” ይላል። ኑዕማን ብን ሳሊም ደግሞ “ከዓምር ብን አውስ ከሰማሁበት ጊዜ ጀምሮ ትቻቸው አለውቅም” ይላል። (መስሊም: 728)

ይህ ፍጥነትን እና በቋሚነት መፈጸምን ያጣመረ ታላቅ ወኔ ነው። ለስራ መፍጠን ፣ ቋሚ ደምበኛ ለመሆን መሸቀዳደም።

ቡኻሪ በዘገቡት ሐዲስ አቡሁረይራ ﷺ የሚከተለውን ተናግሯል፡ -

"أوصاني خليلي بثلاث لا أدعهن حتى أموت: صوم ثلاث أيام من كل شهر ، وصلاة الضحى ، ونوم على وتر"

“ወደጃ አሰከምሞት ድረስ የማይተዋቸው በሆኑ ሶስት ነገሮች አደራ አከኝ። ከየወሩ ሶስት

ቀናቶችን (አንድደም) ፣ የደሃ ሶካት (አንድሰግድ) ፤ ዊትር ሰግጃ አንድተኛ” (ቡኻሪ፡ 1178)

ረሠል የዚህ ተመሳሳይ ለአቡደርዳእ  አደራ እንዳሉት እንደሚከተለው ግልጽ አድርጓል፡ -

“ወደጃ አሰግከሁ ድረስ አንዳጌተዋቸው በሶስት ነገሮች አደራ ብኩኛ፤” ከዚያም ከላይ የተዘረዘሩ ሶስት ነገሮችን አወሳ። (ሙስሊም፡ 722)

እድሜው አነስተኛ የሆነው ዑመር ብን አቢ ሰለማህ  የዚህ ተመሳሳይ ተናገሯል፡ -

“ረሠል ተንከባክበው የሚያሳድጉኝ ትንሽ ልጅ ነበርኩ። እጄ በየማዕዱ ከዚያም ከዚህም ይንቀሳቀስ ነበር። የአላህ መልእክተኛ  የሚከተለውን ምክር መከሩኝ።

"يا غلام! سم الله، وكل بيمينك، وكل مما يليك"

“አንተ ጌጅ ሆይ! ቢሰሚካህ ብካህ ብካ ፣ በቀኝህ አጅህ ብካ ፣ የፊት የፊትህን ብካ።”

ቡኻሪ ደግሞ የሚከተለውን ጨምረዋል፡ -

"فما زالت تلك طعمتي بعد"

“ከዚያ በኋላ አመጋገቤ (እንደመከሩኝ) ከመሆን አልተወገደም” (ቡኻሪ፡ 5376, ሙስሊም፡ 2022)

በህጻንነቴ ይህን ምክር ከመከሩኝ ጀምሮ ማለቱ ነው።

ልጆች በተደጋጋሚ - አንድ ጊዜ ፣ ሁለት ጊዜ ፣ ሶስት ጊዜ - ሲምመከሩ ምክርን አይቀበሉም። ይህ ትንሽ ሶሃባ ግን በአንድ ጊዜ የተመከረውን ምክር ተቀብሎ የሚከተለውን ንግግር መናገሩን አስተውል!

“ከዚያ በኋላ አመጋገቤ (እንደመከሩኝ) ከመሆን አልተወገደም”

ይህ ፣ ሰለፎቹ በአንድ በኩል ምን ያክል ለመልካም ነገር እንደሚሸቀዳደሙ ፣ በሌላ በኩል ደግሞ እስከሚሞቱ በአንድ መልካም ስራ ላይ እንዴት እንደሚዘወትሩ ያስረዳል።

የደጋግ ሰለፎችን ታሪክ ብናጠና በዚህ ትርጉም ላይ በርክታ ታሪኮችን ማቅረብ እንችላለን።

ለምሳሌ፡ - የሱፋያን አስ ' ሰውርያን - ረሂመሁሏህ - ንግግር እንከታተል፡ -

"ما بلغني حديث عن رسول الله - صلى الله عليه وسلم - إلا عملت به"

"ከረሁል  አንድም ሐዲስ አይደርሰኝም በእርሱ የምሰራበት ቢሆን እንጂ።"

ዓምር ብን ቀይስ አልመላዒይ - ረሂመሁሏህ - ደግሞ የሚከተለውን ተናግሯል፡ -

"إذا بلغك الحديث عن رسول الله - صلى الله عليه وسلم - فاعمل به ولو مرة تكن أهله"

"የረሁል ሐዲስ ከደረሰህ አንድ ጊዜ እንኳ ቢሆን በእርሱ ስራ ፣ ከ (ሱና) ባለቤቶች ትሆናለህና።"

"አንድ ጊዜ እንኳ ቢሆን በእርሱ ስራ" ማለት ሱናዎችን በተመለከተ ነው። ፈርድና ዋጅቦችን ግን አንድ ጊዜ መስራቱ ከ (ሱና) ባለቤቶቹ አያደርገውም።

ኢብን አልቀይም - ረሂመሁሏህ - የሚከተለውን የአቢ ኡማማህ ሐዲስ እንደሚከተለው አስተላልፈዋል፡ -

"من قرأ آية الكرسي دبر كل صلاة مكتوبة لم يكن بينه وبين الجنة إلا أن يموت"

"ከሶካት በኋላ አየተኔ ኩርስይ የቀራ ሰው ሞት አንጅ በእርሱ እና በጅነት መካከል ምንም

(የሚጋርደው) የከም፡፡” (ነሳኢይ ፈልግመሊ አል’የውሚ ወሊይላ፡ 100, ሐዲሱን አልባኒ ሶሂህ ብለውታል “ሲልሲለቱ አል’ሐዲስ አስ’ሶሂህ፡972)

“ሽይኹል ኢስላም - ረሂመሁሏህ - የሚከተለውን እንደተናገረ ደረሰኝ ይላል የእርሱ ደረሳ የሆነው ኢብን አልቀይም - ረሂመሁሏህ -

"ما تركتها عقيب كل صلاة"

“ (አየተል ኩርስይን) ከየሶላቱ መጨረሻ አንድም ትቻት አለውቅም፡፡” (ዛዱ አል’ማኢድ፡ 1/285)

ከኢማም አህመድ - ረሂመሁሏህ - ደግሞ የሚከተለው ተወርቷል፡ -

"ما كتبت حديثا إلا عملت به"

“አንድም ሐዲስ አልጽፍም የምስራብት ቢሆን እንጅ፡፡”

ከዚያም የሚከተለውን ተናገሩ፡ -

**"حتى إنني سمعت أن النبي صلى الله عليه وسلم احتجم وأعطى الحاجم دينارا
فاحتجمت وأعطيت الحاجم دينارا"**

“ነብዩ ﷺ ዋግምት ታግመው ለገማቸው አካል አንድ ዲናር መስጠታቸውን ስሰማ ፣ እኔም ዋግምት ታገምኩና ለአጋሚው አንድ ዲናር ሰጥቻለሁ፡፡”

ይህ ነው እንግዲህ ሰለፎች ለመልካም የነበራቸው ጉጉት ፤ በአንድ መልካም ስራ ላይ የነበራቸው መዘውተር፡፡ አንድን እውቀት ፈጥነው ወደተግባር ይቀይሩታል፡፡ ከዚያም ቋሚ ደንበኛ ይሆናሉ፡፡

ስድስተኛው፡ - ሰለፎች ክልክል ነገሮችን ፈጥነው ይከለክሉ ነበር

ክልክል ነገሮችን በመራቅም በጣም ፈጣንና በአቋማቸው ቀጥ ያሉ ነበሩ። ይህን አስመልክቶ ቡኸሪና ሙስሊም የዘገቡትን ትክክለኛ ሐዲስ ዑመር رضي الله عنه አስተላልፏል፡-

"إن الله ينهاكم عن أن تحلفوا بأبائكم"

"በአባቶቻችሁ መማልን አላህ ይከለክላችኋል።" (ቡኸሪ፡ 6647, ሙስሊም፡ 1646)

በአንዳንድ ዘገባዎች ይህን ሐዲስ ረሠል رضي الله عنه የተናገሩበት ምክንያት ዑመር رضي الله عنه በአባቱ ሲምል ሰምተውት ነው ይባላል። ከዚህ የምንገነዘበው በአባት መማል በጃሂልያ ጊዜ የለመዱት ተግባር እንደሆነ ነው።

ዑመር ከላይ የተጠቀሰውን ሐዲስ ከረሠል رضي الله عنه ከሰማ በኋላ የሚከተለውን ተናገረ፡-

"فوالله ما حلفت بها منذ سمعت النبي صلى الله عليه وسلم ذاكرا ولا أثرا"

"ከረሠል رضي الله عنه ከሰማሁ ጊዜ ጀምሮ ረስቼም ይሁን ሆን ብዬ በእርሷ ምየ አላውቅም።"

በዚህ ጉዳይ ሰለፎች የነበራቸው ወኔ እንዴት እንደነበር? አሁንም የተወሰነውን እንጥቀስ። አንድ ግለሰብ "ነቢን" ብሎ ሲምል ከሰለፎች አንዱ ሰማው። **"ነቢን"** ብሎ መማል እንደሌለበት ማስረጃዎችን ደረደረለት። ከዚያም ሰውየው የሚከተለውን ተናገረ፡-

"لن أحلف بالنبي بعد اليوم!"

"ከዚህ ቀን በኋላ ፍጹም "ነቢን" ብዬ አልምልም"

ይህ የሚያስረዳው አንድ ሰው በምላሱ የለመደው ነገር እንኳ ቢሆን ቁርጠኛ ሆኖ

ከተወወ ሊተው እንደሚችል ነው። እስኪ የፀመርን ንግግር እናድምጥ፡ -

"والله! ما حلفت بها بعد لا ذاكرا، ولا آثرا"

“ወሏሂ! ከዚያ በኋላ በእርሷ ሆን ብየም ይሁን ረስቶ (ከአላህ ውጭ በሆነ አካል)

ምየ አላውቅም።”

ይህ የሚጠቁመው ሰለፎቹ ትኩረታቸው የጎላ ፣ ለእውቀት ምን ያክል ፍላጎት እንደነበራቸው እንገነዘባለን። በማስጠንቀቂያ መልኩም ይሁን በትዕዛዝ አንድ ሐዲስ ከሰሙ በሚያስገርም ሁኔታ በዚያው ላይ ቀጥ ብለው ይዘወትራሉ።

ይህን ጉዳይ አስመልክቶ ቡኸሪና ሙስሊም የዘገቡት የአነስ ﷺ ሐዲስ የሚከተለው ነው፡ -

አነስ ﷺ ከአቡጦልሃ ﷺ ዘንድ አገልጋይ ነበር። አስካሪ መጠጥ ሀራም ከመደረጉ በፊት ለሶሃቦቹ መጠጥ እየቀዳ ያጠጣቸው ነበር። ከዚያም አንድ ሶሃባ “አስካሪ መጠጥ ሀራም ተደርጓል” የሚል ጥሪ ሲጣራ ሰማ። ይህን ጉዳይ በጣም የለመዱት ከመሆኑ ጋር ወዲያውኑ መጠጡ እንዲደፋ አዘዙ። እርሷ ለእነርሱ የመጨረሻ ሆነች። (ቡኸሪ፡ 4617, ሙስሊም፡ 1980)

እንደዚሁ በሙስሊም በተዘገበ ሐዲስ ኢብን ግባስ ﷺ የሚከተለውን አስተላልፈዋል፡ -

የአላህ መልእክተኛ ﷺ ከአንድ ሶሃባ ጣት ላይ ወርቅ ተመለከቱ። ከጣቱ ላይ በሀይል አውለቀው ጣሉት። ከዚያም የሚከተለውን ተናገሩ፡ -

"يعد أحدكم إلى جمرّة من نار فيجعلها في يده"

“አንድ ሰው ፍም አሳት ከአጁ ካይ ማድረግን ያስባኬን?”

ለዚህ ግለሰብ - ረሠል ﷺ ወርቁን ከወረወሩት በኋላ **“ቀለበትክን ያዝና**

ተጠቀምበት - ሽጠውና ለቤተሰብህ ተውላቸው - ይህ የሚበቃ ጉዳይ ነው” የሚል

ሀሳብ ከጓደኞቹ ቀረበለት። የሰጠውን መልስ ተመልከት፡- **“በፍጹም ወሏሂ! የአላህ**

መልእክተኛ ወርውረው የጣሉትን እስከመጨረሻው አልይዘውም” በማለት ነበር መልስ

የሰጣቸው። (ሙስሊም፡ 2090)

ከነብዩ ﷺ የመጣውን ለመያዝ ከነበራቸው ጉጉት የተነሳ የተፈቀደውን ነገር እንኳ

ለመያዝ ነፍሳቸው ትጸያፍ ነበር።

ሰባተኛው፡ ተግባር ፣ እውቀት በአዕምሮ ውስጥ ስርጾ እንዲገባና የጸና እንዲሆን ምክንያት ይሆናል

ተግባር ከቀረ እውቀትም ይጠፋል። ዓልዩ ﷺ የሚከተለውን ተናግሯል፡ -

"هتف بالعلم العمل، فإن أجابه وإلا ارتحل"

"እውቀት ለተግባር ጥሪ ያደርጋል ፤ ከተቀበለ (መልካም) ካልተቀበለ ግን ጥሎት ይሄዳል" (ዘመሚ መን ላያዕመል ቢዲልሚሂ፡ ገፅ፡ 38) ይህ ማለት እውቀት አይቆይም ይሄዳል ማለቱ ነው።

በእውቀት መስራት ለጽናት ምክንያት ይሆናል።

በዚህ ምክንያት ከሽዕብይ የሚከተለው መጣል፡ -

"كنا نستعين على حفظ الحديث بالعمل به"

"ሐዲስን ለመሀፈዝ በተግባር (በሐዲሱ በመስራት) እንታገዝ ነበር" (ጃሚድ ቢያኒ አል'ዲልም፡ 1/709)

አቡደርዳእ ጃሚድ ﷺ ደግሞ የሚከተለውን ተናግሯል፡ -

"إنك لن تكون عالما حتى تكون متعلما، ولن تكون متعلما حتى تكون عاملا بما تعلمت"

"ተማሪ ካልሆነክ ፍጹም ዓሊም ልትሆን አትችልም ፤ የተማርከውን ወደተግባር ካልቀየርክ በፍጹም ተማሪ ልትሆን አትችልም።" (ኢቅቲዳዕ ሊልኸጢብ፡ 16, 17)

በዚህ ትርጉም ላይ በርካታ የሰለፎች ንግግር አለ። አንድ መስሊም የሰለፎችን ተጨባጭ ህይወት ከተከታተለ ውብ እና የተባረከ ታሪክ ያገኛል። ደጋግ ወደሆኑት ባሮቹ አላህ ያስጠጋን!

ስምንተኛው፡ - ባወቀው መስራት ፣ ዳዕዋው የበለጠ ተቀባይነት እንዲኖረው ያደርጋል

ያለተግባር ከመናገር ይልቅ ለዳኝዋው ስኬት ጠቃሚ የሚሆነው በእውቀት መስራቱ ነው።

አላህ ስለሹዓይብ የሚከተለውን ተናግሯል፡ -

﴿وَمَا أُرِيدُ أَنْ أَمْلِكَكُمْ إِلَىٰ مَا أَهْتَكُمُ﴾

“ከእርሱ ወደከከከከካ፣ ትሁም ነገር ከከያ፣ ትሁ እክሻም።” (ሁድ፡ 88)

ማሊክ ብን ዲናር - ረሂመሁሷህ - የሚከተለውን ተናግረዋል፡ -

"إن العالم إذا لم يعمل زلت موعظته عن القلوب كما يزل القطر عن الصفا"

“ዓለም ባወቀው ካልተገበረ ምክሩ ልክ ከልሙጥ ዲንጋይ ላይ እንደምታርፍ ጠብታ ነው የሚሆነው። የእርሱ ምክር ከልብ ላይ ትንሸራተታለች።” (“ኢቅድዳክ” ሊልኸጢብ፡ 97)

መእመን - ረሂመሁሷህ - የሚከተለውን ተናግሯል፡ -

“نحن إلى أن نوعظ بالأعمال أحوج من أن نوعظ بالأقوال”

“እኛ በንግግር ሰዎችን ከመገሰጽ ይልቅ ፣ በተግባር መገሰጽ በጣም ለእኛ አስፈላጊናል።” (ጃሚድ በያኒ አል’ ዲልም፡ 1236)

ምክንያቱም የተግባር ቀጣይነት በራሱ ዳዕዋ ነው። በዚህም ለሰዎች አርአያ ይሆናል።

በተግባር የሰዎች ኢማም ይሆናል።

አላህ በተከበረው ቁርአናዊ አንቀጽ የሚከተለውን ተናግሯል፡ -

﴿وَجَعَلْنَا لِلْمُتَّقِينَ إِمَامًا﴾

“ (የአካህ ባሮች) አካህን ከሚፈሩትም መሪ አድርገን” የሚኩት ናቸው።

(አል’ፋርቃን፡ 74)

አንድ ሰው የመልካም ባህሪያት ሁሉ ከእርሱ ላይ ካልተሰባሰቡ ከኢማምነት ደረጃዎች ሊደርስ አይችልም። በመልካም ባህሪያቶች ለሰዎች እርዳታ ሊሆን ይገባል። የእውቀት አይነቶችን እየሰበሰበ ነገር ግን የተግባር ሰው ካልሆነ ይህ ሰው እርሱ እንዳልተጠቀመ ሁሉ በእውቀቱ ሌሎች ሊጠቀሙ አይችሉም።

ተጽእኖ አሳዳሪ አንድ ታሪክ ላውራ፡ -

አንድ ጊዜ እድሜያቸው የገፋ ሰው መስጅድ ውስጥ አገኘሁና ዘየርኳቸው። እኒህ ሽማግሌ አላህን በጣም ይገዙ ነበር። ሶላትን መስጅድ ውስጥ ሁልጊዜ ይጠባበቃሉ። አሰላሙ ዓለይኩም አልኳቸውና ከሰውየው ጋር ንግግር ጀመርኩ። “በእናንተ መንደር እውቀት ፈላጊዎች በብዛት አሉ” አልኳቸው። “በዚህ በመንደራችን?” አሉኝ። አዎ! አልኳቸው። “ማሻአላህ የእውቀት ፈላጊዎች በርካታ ናቸው” አልኳቸው። “በዚህ በመንደራችን!” በማለት መልሰው ጠየቁኝ። የተቃውሞ ይመስላል። እኔም “አዎ” አልኳቸው። ከዚያም “ልጄ ሆይ ከጀመሩ ጋር ሶላትን የማይጠባበቅ ሰው እውቀት ፈላጊ አይባልም” በማለት መልስ ሰጡኝ።

በዚህ ምክንያት አንዳንድ ሰው ዒልም ፣ ሂፍዝ ፣ እና ዳዕዋ ማድረግን ያበዛል። ነገር ግን ፈጅር ሶላት ላይ ግን አታገኘውም። ብዙ ጊዜ ታጣዋለህ። ሶላት ደግሞ ከሽህደተይን በኋላ የኢስላም ትልቁ ማዕዘን ነው ፣ የቂያማ ቀን መጀመሪያ የምንጠየቅበትም ነው። ሶላትን ካጠፋ የእውቀት አሻራው የት ላይ ነው ያለው ?

የሶሃቦችን ባህሪ አብን ዑመር  እንደሚከተለው ይናገራል፡ -

"كنا إذا فقدنا الرجل في الفجر والعشاء أسأنا به الظن"

“አንድ ግለሰብ በሱብሂም ይሁን በዒሻ ካጣነው በእርሱ መጥፎን እንጠራጠር ነበር።”

(ጠበራኒይ ፊመ-ዕጅም አል' ከቢር: 12/271, ኢብኑ ኸዘይማ: 1405, ኢብኑ ሂባን: 2099 ላይ አውርተውታል)

وفي الحديث " إن أثقل صلاة على المنافقين صلاة الفجر وصلاة العشاء"

በሐዲስ ረሠል ﷺ የሚከተለውን ተናግረዋል፡ -

“በሙናፊቅ ካይ ከሶካት ከባዱ የፈጅርና የባሻ ሶካት ነው።” (ቡኻሬ: 757, ሙስሊም 651)

አሁን ባለንበት ወቅት በብዛት እየተስተዋለ ያለው ችግር የፈጅር ሶላት ላይ ነው። አንዳንድ ጊዜ ሰዎች በዲን እውቀት እየተከራከሩ ያመሻሉ። ከዚያም የፈጅርን ሶላት ሳይሰግዱ ይተኛሉ። አንድ ሰው በፈጅር ሂሳብ ቁርኣን እየቀራ ወይም እየሀፈዘ ሌሊት ሙሉ ቢያመሽ ማምሸቱ ሀራም ነው የሚሆንበት። እርሱ ሐጢያተኛ ይሆናል።

በዚህ ዘመን በአብዛኛው ውድቅ እየተደረገ ያለው ከሶላቶች ሁሉ በላጭ የሆነው የፈጅር ሶላት ነው።

የአላህ መልእክተኛ ﷺ በሐዲሳቸው የሚከተለውን ተናግረዋል፡ -

"أفضل الصلوات عند الله صلاة الصبح يوم الجمعة في جماعة"

“ከሕክህ ዘንድ ከሶካቶች ሁኩ በካጭ ጁሙዓ የፈጅር ሶካትን በጃመዓ መስገድ ነው።” (ሂልየቱ

አል' አውሊያኦ: 7/207, አልባኒ ሐዲሱን ሶሂህ ብለውታል “ሲልሲሉቱ አሰ' ሶሂህ: 1566)

የጁሙዓ ቀን የሱብሂ ሶላትን በጁሙዓ መስገድ በአብዛኛው እየተዘነጋ የሄደበት ጊዜ ነው። በዚህ ጉዳይ እስኪ የመስጅድ አማሞች ይጠየቁ። ምክንያቱም (በዓረብ አገሮች) የጁሙዓ ሌሊት የፈቃድ ሌሊት ነው። የጁሙዓ ሌሊት የወሬ ሌሊት ነው።

ሰዎች እስከመጨረሻው ሌሊት ያመሻሉ ፤ ከዚያም የፈጅርን ሶላት ሳይሰግዱ ይተኛሉ።

ከእነርሱ መካከል ጥሩ የሚባለው ዘግይቶና ከዚያም ቅንጭላቱ በእንቅልፍ ናውዝ የሚሰግደው ነው።

የመስጅዱ ኢማም “ሱረቱ ሰጅዳ” እና “ሀልኢታ” ሱራዎችን በመቅራት የታወቀ ከሆነ ሁለተኛው ረከዓ መጨረሻ ላይ መጠው የሚሰግዱ ሰዎችም አሉ።

ችግሩ ያለው የትንሳኤ ቀን ከእርሱ መጀመሪያ የሚጠየቅበት የሆነው ፈርድ ሶላት ላይ ከሆነ ፣ የእውቀት ፍሬው የት ላይ ነው ያለው? ሶላትን ካጠፋ ሌላውን ማጥፋቱ የሚያጠያይቅ አይደለም።

ዘጠነኛው፡- በእውቀቱ ለመስራት አላህን መማጸን

ነብዩ ﷺ የሚከተለውን ዱዳ ያዘወትሩ ነበር። “ትላለች ኡመ ሰለማ ﷺ

"اللهم إني أسألك علما نافعا، ورزقا طيبا، وعملا متقبلا"

“እካህ ሆይ! ጠቃሚ እውቀትን ፤ ተቀባይነት ያከውን ስራ እጠይቅሃለሁ።” (አህመድ፡ 26521,

ኢብኑ ማጀህ፡ 925, ሐዲሱን አልባኒ ሶሂህ ብለውታል “ሶሂህ ኢብኑ ማጀህ፡ 762”)

ይህን የተባረከ ዱዳ በቀኑ መጀመሪያ ላይ ማድረግ ተስማሚ ነው። ምክንያቱም ቀን የስራዎች ሜዳ በመሆኑ ነው። የሙስሊም አላማና ግቡ ደግሞ እነዚህ ሶስት ነገሮች ናቸው ፤ ሌላ አራተኛ የለም። ጠቃሚ እውቀት ፣ ተቀባይነት ያለው ስራ ፣ መልካም የሆነ ሲሳይ ናቸው። ስለዚህ ፈጅርን ከሰገድክ በኋላ ይህን ዱዳ ማድረግ በጣም የተስማማ ነው። በአላህ ታግዘሃል ፤ እውቀትን በመፈለግ ተማጽነህል ፤ ለስራህ አላህ እንዲያግዝህ ለምነህል ፤ ሲሳይን ለማግኘት ከአላህ እገዛን ጠይቀሃል። በቃ ከዚያም የቀን ስራህን በሰላም ትጀምራለህ ማለት ነው።

አስረኛው፡- እውቀትን ወደስራ ያልቀየረ የተወገዘ ነው

በስራ ላይ ያልተጠመደን ፣ ለስራ ትኩረት ያልሰጠን አካል ሰለፎች ያነወሩበት በርካታ መረጃዎች አሉ። ከዚህ መካከል የሚከተለው የአቡሁረቤራ ረዘመ ንግግር ነው፡-

"مثل علم لا يعمل به كمثل كنز لا ينفق منه في سبيل الله"

“በእርሱ የማይሰሩበት እውቀት በአላህ መንገድ ወጭ እንደማይደረግ ድልብ ሐብት አምሳያ ነው።” (አል’ኸጢብ ፊልኢቅቲዳ፡ 12, አልባኒ ሰነዱን መውቁ፡ ነው ምንም አይልም በለውታል)

ሀዲስን በብዛት ስለሚጽፍ ሰው ኢማም አህመድ - ረሂመሁሏህ - ተጠየቁ። ከዚያም የሚከተለውን መለሱ፡-

"ينبغي أن يكثر العمل به على قدر زيادته في الطلب"

“እውቀትን በሚፈልግበት መጠን በእርሱ መሰራትን ሊያበዛ ይገባል።” (አል’ኸጢብ ፊልኢቅቲዳ፡ 12)

ከዚያም አያይዘው የሚከተለውን ተናገሩ፡-

"سبل العلم مثل سبل المال، إن المال إذا ازداد ازدادت زكاته"

“የእውቀት መንገዶች ልክ የገንዘብ መንገዶችን አምሳያ ናቸው። ገንዘብ በጨመረ ቁጥር ዘካው እየጨመረ ይሄዳል።”

ኸጢብ አልበግዳድይ - ረሂመሁሏህ - የሚከተለውን ተናግረዋል፡-

“ያለወጭ ገንዘብ እንደማይጠቅመው ሁሉ በእርሱ ለሰራበት፣ ዋጅቦችን ተጠባብቆ ለፈጸመ እንጂ እውቀትም እንዲሁ አይጠቅምም። አንድ ግለሰብ ነፍሱን ይመልከት ፤

ወቅቱን ይጠቀምበት ፤ ... ጉዞው ቅርብ ነው ፤ መንገዱ አስፈሪ ነው ፤ መታለሉ ብዙ ነው ፤ አደጋው ትልቅ ነው ፤... አላህ በመጠባበቂያ (ቦታ) ላይ ነው ፤ መመለሻው ወደርሱ ነው።” (አል’ኸጢብ ፊልኢቅቲዳ፡ 12)

አላህ በተከበረው ቁርአናዊ አንቀጽ የሚከተለውን ተናግሯል፡ -

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾

“የብናኝ ክብደት ያክኬም መክካምን የሰራ ሰው ያገኘዋል። የብናኝ ክብደት ያክኬም ክፉን የሰራ ሰው ያገኘዋል።” (HAAHAU: 7-8)

ሀሰን አልበስርያ - ረሂመሁሏህ - የሚከተለውን ተናግረዋል፡ -

"أنزل القرآن ليعمل به، فاتخذ الناس تلاوته عملاً"

“ቁርአንን ያወረደው በእርሱ ሊሰሩበት ነው። ሰዎች ግን ማንበቡን ስራ አድርገው ይዘውታል።”

ይህን ንግግር ብን አልጀውዝ “ተብሊስ ወኢብሊስ” በሚባለው ኪታብ ከዘገበ በኋላ የሚከተለውን ተናግረዋል፡ -

"أنهم اقتصروا على التلاوة، وتركوا العمل به"

“እነርሱ በንባቡ ብቻ ተገደቡ በእርሱ መስራትን ተው” (ተብሊስ ወኢብሊስ፡ 137/137)

ለኢብራሂም ብን አድህም - ረሂመሁሏህ - አንድ ሰው የሚከተለውን ጥያቄ አቀረበላቸው፡ -

“አላህ በቁርአኑ “እኔን ለምኑኝ እቀበላችኋለሁ” (ገራ፡ 60) በማለት ተናግሮ ሲያበቃ

እኛ ዱዓ እያደረግን ለምንድን ነው ዱዓችን ተቀባይነትን ያጣው?" በማለት ጠየቃቸው።

ኢብራሂም ለዚህ ሰው የሚከተለውን መልስ ሰጡት፡ -

“ዱዓችን ተቀባይነት ያጣው በአምስት ምክንያቶች ነው” በማለት መልስ ሰጡት። እርሱም “ምንድን ናቸው? !” በማለት ጠየቃቸው። እርሳቸውም “አላህን አውቃችሁ የእርሱን ሐቅ አለመወጣታችሁ። ቁርኣንን አንብባችሁ በእርሱ አለመስራታችሁ። ረሠልን ﷺ እንወዳለን ብላችሁ ሱናቸውን በመተዋቸሁ፤ ኢብሊስን እንራገማለን ትላላችሁ ነገር ግን እርሱን ትታዘዛላችሁ ፤ አምስተኛ ፡ የራሳችሁን ነውር ትታችሁ የሰው ነውር ትከታተላላችሁ።” (ጃሚድ በየኒ አል’ዲልም፡ 1220)

ሱፍያን አስሰውርይ - ረሂመሁሏህ - የሚከተለውን ተናገሩ፡ -

"رحم الله أبا حازم قال: "رضي الناس اليوم بالعلم وتركوا العمل"

“አባሀዝምን አላህ ይዘንለት ! የሚከተለውን ተናገረ “ዛሬ ሰዎች እውቀትን ወደዱ ተግባርን ተው” (ኢማሙ አህመድ ፍል’ዲለል፡ 2659 ላይ ዘግበውታል, ኢብኑ ሀዝም “ሰለመት ብን ዲናር አል’ዓሊረጅ ይባላሉ)

ማሊክ ብን ዲናር - ረሂመሁሏህ - ደግሞ የሚከተለውን ተናገረ፡ -

"إن العبد إذا طلب العلم للعمل كسره علمه، وإذا طلبه لغير ذلك ازداد به فجورا أو فخرا"

“አንድ ባሪያ እውቀትን ከፈለገ እውቀቱ ያሸንፈዋል። ከዚህ ውጭ ከፈለገ አመጽና ኩራትን ይጨምረዋል።” (አል’ኸጢብ ፊልኢቅቲዳ፡ 31.32.33, አልባኒ ሰነዱን ምንም አይልም ብለውታል)

ዓብደሏህ ብን መብተዚ - ረሂመሁሏህ - የሚከተለውን ተናገሯል፡ -

"علم بلا عمل كشجرة بلا ثمرة"

"እውቀት ያለሰራ ልክ ያለፍሬ ዛፍ ማለት ነው።"

አሁንም በተጨማሪ የሚከተለውን ተናግሯል፡ -

"علم المنافق في قوله، وعلم المؤمن في عمله"

"የሙናፊቅ እውቀት ከንግግሩ ላይ ነው፤ የሙእሚን እውቀቱ ከሰራው ላይ ነው።"

መዕሩፍ አልኸርኸ - ረሂመሁሏህ - የሚከተለውን ተናግረ፡ -

"አላህ ለባሪያው መልካምን የፈለገለት ጊዜ የሰራን በር ለእርሱ ይከፍትለታል። የክርክርን በር ይዘጋለታል። ለባሪያው መጥፎን አላህ የፈለገበት ጊዜ የክርክርን በር ይከፍትለታል ፤ የሰራን በር ይዘጋበታል።"

ሰዎች እየተከራከሩ ሀሰን አል' በሰሪ - ረሂመሁሏህ - ሰማ። ከዚያም የሚከተለውን ተናግረ፡ -

"هؤلاء قوم ملوا العبادة، وخف عليهم القول، وقل ورعهم فتكلموا"

"እነዚህ ሰዎች ዒባዳን የሰለቹ ናቸው። ንግግራቸው በእነርሱ ላይ ቀለለ። የአላህ ፍራቻቸው በመቅለሉ (ምክንያት) ተናገሩ።" (ፊድሉ ዒልሚ አስ' ሰለፍ፡ ፲፩/37)

ቢሸር ብን አልሀሪስ - ረሂመሁሏህ - ደግሞ የሚከተለውን ተናግረ፡ -

"العلم حسن لمن عمل به، ومن لم يعمل ما أضره"

"በእርሱ ለሰራበት እውቀት መልካም ነው በእርሱ ያልሰራ ሰው ምን ጎጂው ሆነ ! "

ሱፍያን ብን ኡየይናህ - ረሂመሁሏህ - ደግሞ የሚከተለውን ተናግረ፡ -

"العلم إن لم ينفعك ضرك"

“እውቀት አንተን ካልጠቀመህ ይጎዳሃል”

ከዚህ ንግግር አስከትሎ ኸጢብ - ረሂመሁሏህ - ደግሞ የሚከተለውን ተናገረ፡ -

"إن لم ينفعه بأن يعمل به، ضره بكونه حجة عليه"

“በእርሱ ለመስራት ተጠቃሚ ካልሆነ ፣ በእርሱ ላይ ሁጃ በመሆን ይጎዳዋል።” (ከላይ

ተዘረዘሩት ንግግሮች በሙሉ ኸጢብ “ፈልኢቅቲዳኡ አል’ ዒልም” ላይ የዘገባቸው ናቸው።)

በዚህ ርዕስ ዙሪያ ከሰለፎች ከተገኙት ንግግሮች ሁሉ ያማረው የሚከተለው ነው፡ -

ሱፍያን - ረሂመሁሏህ - “ከአንተ ዘንድ እውቀትን መፈለግ ወይስ መተግበር ፣ የቱ ነው ተወዳጅ?” የሚል ጥያቄ ቀረበለት። እርሱም እንዲህ አለ ፡- “እውቀት እኮ የተፈለገው ለሰራ ነው። ለሰራ ብለህ እውቀትን አትተው። ለእውቀት ፍለጋ ብለህ ስራን አትተው።” (አቡ ኑዓም “ሐልየት አል’ አውሊያኦ፡ 7/12 ላይ ዘግቦታል)

ጥልቅ ፣ ጥቅሙ ታላቅ ፣ ተጽእኖ የሚያሳድር በሆነው የኸጢብ አልበግዳዲ “ኢቅቲዲኡል ዒልም አልአመል” በተባለው ኪታቡ ውስጥ የተናገረውን በማቅረብ ንግግሪን እቋጫለሁ።

“አንተ የእውቀት ፈላጊ ሆይ! እኔ አደራ እልህለሁ! እውቀትን ስትፈልግ ኢኸላስ ይኑርህ። ነፍስህን በተግባር ላይ አሰልጥናት። እውቀት ዛፍ ማለት ነው። ስራ ደግሞ ፍሬው ነው። አንድ ሰው በእውቀቱ ካልሰራ ዓሊም ተብሎ አይቆጠርም። ከእውቀት ውጭ ሆነህ በስራ አትደሰት። በስራህ አጓዳይ ሆነህ በእውቀት አትደሰት። ከእነርሱ ድርሻህ ቢያንስ እንኳ ሁለቱን ሰብስብ ።

አዋቂ ሆኖ አካሄዱ በመበላሸቱ ምክንያት እውቀቱን ከተውበትና ዒባዳውን ተመልክተው እስከማህይምነቱ ከተከተሉት ሰው የበለጠ አንድም ደካማ ሰው የለም። አላህ በእዝነቱ ከቸራቸውና ፣ ጸጋውን ካሟላላቸው - ከዚህኛውም ይሁን ከዚያኛውም ክፍል - ከአስፈሪ ነገር ነጻ የሚሆኑት ጥቂት ናቸው።

ቸልተኝነትና ስንፍናን ማዘውተር ፤ ዝቅተኝነትን መምረጥ ፤ እረፍትና ምቹትን ማብዛት ፍጻሜው አስነዋሪ ፣ ኪሳራ እና አስጠሊታ ነው። ተግባር ከቅጣት ነጻ ለመሆን እንደሚፈለገው ሁሉ እውቀት ለተግባር በጣም ይፈለጋል። እውቀት ስራ ካነሰው በዓሊም ላይ ሸክም ይሆናል። ሸክም ሆኖ ከሚመለስ ፣ ውርደትን ከሚያወርስ ፣ በባለቤቱ ላይ ማነቆ ከሚሆን እውቀት በአላህ እንጠበቃለን።” (ኢቅቲዲኦል ዒልም፡ ፲፩/ 18)


በዚህ ርዕስ ዙሪያ የተሰጠው ትምህርት ተጠናቀቀ።

በእኛ ላይ ሳይሆን ለእኛ ሁጃ እንዲሆን ፤ ባወቅነው እንዲጠቅመን ፤ የሚጠቅመንን

እንዲያሳውቀን ፤ እውቀትን እንዲጨምርልን ፤ አጠቃላይ ሁለንተናችንን

እንዲያስተካክልልን አላህን እንለምናለን።

وصلی الله وسلم وبارک وأنعم علی عبد الله ورسوله نبینا محمد وآله وصحبه أجمعین



ባህር ዳር በሚገኙ የአህከሱና
መሻይኾች የተቀሩ ጠቃሚ ኪታቦች፣ ከሀገር
ውስጥና ከውጭ በሚመጡ መሻይኾች የተሰጡ
ኪታቦች፣ መሐዶራዎች፣ የጁመዓ ኹጥባ፣
በትክክከኛ ማስረጃ የተደገፉ የተከያዩ አስከማዊ
መጣጥፎችን የሚከተከውን የቴክኒካል ኢንፎ
ጆይን በማድረግ መከታተል ይቻላል



<http://t.me/alateriqilhaq>